

Kurukshetra Mahatmyam

——
कुरुक्षेत्रमहात्म्यम्

——
Document Information



Text title : Kurukshetra Mahatmyam

File name : kurukShetramahAtmyam.itx

Category : shiva, shivarahasya

Location : doc_shiva

Proofread by : Ruma Dewan

Description/comments : shrIshivarahasyam | bhargAkhyah panchamAMshaH | adhyAyaH 32|| -

Latest update : June 18, 2023

Send corrections to : sanskrit@cheerful.com

This text is prepared by volunteers and is to be used for personal study and research. The file is not to be copied or reposted without permission, for promotion of any website or individuals or for commercial purpose.

Please help to maintain respect for volunteer spirit.

Please note that proofreading is done using Devanagari version and other language/scripts are generated using **sanscript**.

June 18, 2023

sanskritdocuments.org



కురుక్షేత్రమహాత్యమ్



(శివగౌరీసంవాదే)

దేవీ -

కురుక్షేత్రం గతా గణ్గా ఉత్కృష్టేతి త్వయోదితమ్ ।
కురుక్షేత్రస్య మాహాత్యం వద సర్వసురోత్తమ ॥ ౧ ॥

సూతః -

ఇత్థం దేవ్యా మహాదేవః పృష్టో వచనమబ్రవీత్ ।
శ్రుణు దేవి కురుక్షేత్రమహిమాం మత్కృపాబలాత్ ॥ ౨ ॥

కురుసంవరణో నామ రాజాభూత్ సోమవంశజః ।
స రాజ్యం ప్రాప్య మేధావీ వనేఽస్మిన్ పావనే మమ ॥ ౩ ॥

నానాద్రుమశతోపేతం ఫలపుష్పవిరాజితమ్ ।
ఆశ్రమం తం ద్విజైర్యుక్తం ప్రశాంతం హరిమేధసః ॥ ౪ ॥

ప్రశాంతవైరైర్మునిభిర్మృగైరన్యోన్యవత్సలైః ।
తద్వనం స నృపో గత్వా దదర్శ హరిమేధసః ॥ ౫ ॥

దృష్ట్వా మునివరం రాజా ప్రణతః పాదయోస్తదా ।
నిషసాద తదుద్దిష్టే విష్టరే నృపసత్తమః ॥ ౬ ॥

తం పూజయిత్వా రాజానం హరిమేధా మునిస్తదా ।
ప్రాహ తం వినయోపేతం రాజానం ప్రాణ్ణలిం స్థితమ్ ॥ ౭ ॥

సోమాన్వయసుధాస్థిశ్చంద్రస్త్వమసి పార్థివ ।
ఏకాకీ విపినే ఘోరే కథం మాం సముపాగతః ॥ ౮ ॥

స్వసైన్యవర్జితో రాజా గజవాజినమాకులః ।
తదా మునిం స వినయాత్ప్రాహ రాజా కృతాణ్ణలిః ॥ ౯ ॥

రాజా -

మృగయావ్యపదేశేన భవంతం ద్రష్టుమాగతః ।
దృష్ట్వా తాం మునిశార్దూల ధన్యోఽస్యద్య కృపాం కురు ॥ ౧౦॥

నివాసో మమ ధన్యో హి దేశః కశ్చిద్విధీయతామ్ ।
పశవ్యశ్చ సదోషధ్యః ప్రభూతసలిలో మహాన్ ॥ ౧౧॥

మాన్యస్త్యం మునిశార్దూల ధ్యాత్వా దివ్యేన చక్షుషా ।
ఇతం సంవరణప్రోక్తం వచః శ్రుత్వా తదా ఋషిః ॥ ౧౨॥

రాజానం స తదా ప్రాహ వినయానతకన్ధరమ్ ।
మునిః -

శ్రృణు వృత్తం పురాశ్చర్యం రాజన్మత్తః ప్రవర్తితమ్ ।
తప్తవానస్మి సుమహత్తపో దీర్ఘం పురా నృప ॥ ౧౩॥

ఏతస్మిన్నేవ విపినే సదా మునిజనావృతే ।
భస్మోద్ధూలితసర్వాణ్ణో రుద్రసూక్తజపాదరః ॥ ౧౪॥

రుద్రాక్షమాలాభరణో రుద్రలిక్ఖారృకః సదా ।
పఞ్చాక్షరపరో నిత్యం నివసామి ఋతూన్బహూన్ ॥ ౧౫॥

పఞ్చాగ్నిమధ్యనిరతః పఞ్చాస్యధ్యానతత్పరః ।
తపోయుక్తం సదా మాం హి వేదవేద్యో మహేశ్వరః ॥ ౧౬॥

ప్రాదురాసీద్వృషారూఢః సామ్భికశ్చ త్రిలోచనః ।
గణవృష్టైః పరివృతో నానాలక్ష్మ్యరభూషితః ॥ ౧౭॥

ప్రణమ్య తత్పదద్వంద్వం భక్త్యా తమహమస్తువమ్ ॥

హరిమేధాః -

శమ్భో మత్తేభకుమ్భస్థగిత మహావృత్తరమ్భాభాణ
దగ్ధపస్మార శిషాక్షపితకలుషపాదాక్షపాదాదివన్ద్య ।
ద్వంద్వాతీతావ్యయేశ శ్రుతిశిఖరగతాకాశకోశాశ్రయేశ
ధీరా ధృత్యా । । । కరాగ్రతోలనమిషాదాన్దోలితస్తే గిరిః ॥ ౧౮॥

భీతాం బాహుతలేన కణ్ఠమిలనాజ్ఞాతక్రుధం త్వాం శివం ।
త్వత్పాదాగ్రనిఘర్షనిమ్న గిరిరాణ్మృలస్థితైః స్వైః కరైః ।
దేవం స్తోతి తదార్తనాదవివశో వేదైస్తదా రావణః ॥ ౧౯॥

సంరాజం త్వామధ్యరాణాం మహేశం హోతారం త్వా సత్యజయం రోదస్యోః ।
విభ్రాజం త్వాం దేవమీశానతోఽస్మి తామ్రం శముభం విశ్వమీశానమాద్యమ్ ॥ ౨౦॥

—
ఇతి మత్సోత్రజాతేన తుష్టః కష్టహరః శివః ।
ప్రాహ మాం ప్రణతో దేవో నీలకణ్ఠో మహేశ్వరః ॥ ౨౧॥

ఈశ్వరః -
శ్రృణు విప్రానయా స్తుత్యా భక్త్యా తుష్టోఽస్మి సామ్ప్రతం ।
లిజ్జేఽస్మిన్ సంవసామ్యద్య త్వయా బిల్వాదిపూజితే ॥ ౨౨॥

కురుజాఙ్గలమేతచ్ఛ పుణ్యం క్షేత్రం భవిష్యతి ।
కురుక్షేత్రేశ్వరశ్చాహం లిజ్జే నిత్యం వసామ్యహమ్ ॥ ౨౩॥

గంగాపి పరితో దేవ క్షేత్రం సమ్ప్లావయిష్యతి ।
కురుక్షేత్రకృతం పుణ్యం మహాచైవ భవిష్యతి ॥ ౨౪॥

సోమవంశే కురుర్నామ భవిష్యతి నృపాత్మజః ।
స యదా త్వాం సమాగత్య పరిపృచ్ఛత్యనామయమ్ ॥ ౨౫॥

తస్మై మదుక్తిసర్వస్వం బ్రూహి త్వం వదతాం వర ।
స చాత్ర నగరం శ్రేష్ఠం రాజా విస్తారయిష్యతి ॥ ౨౬॥

ప్రాకారపరిఘోపేతం నానాసౌధవిరాజితమ్ ।
శస్త్రాస్త్రయస్త్రశోభాఢ్యం చాతుర్వర్ణ్యజనాశ్రయమ్ ॥ ౨౭॥

విపణాపణసన్ధానచత్వరం వనశోభితమ్ ।
మమ లిజ్జాలయం పుణ్యం సప్రకారం సగోపురమ్ ॥ ౨౮॥

నానామణుపశోభాఢ్యం కురుక్షేత్రేశ్వరస్య మే ।
నానావాహనశోభాఢ్యం మహారథవైరయితమ్ ॥ ౨౯॥

కారయిష్యతి భూపాలస్తత్ర కాలః ప్రతీక్ష్యతామ్ ।
మునిః -

కాలప్రతీక్షా హి మయా శివాజ్ఞాపరిపాలకః ।
నివసామి మహాబాహో క్షేత్రేఽస్మిన్కురుజాఙ్గలే ॥ ౩౦॥

లిజ్జమేతన్మహేశస్య భూరిబిల్వైః సమర్చయన్ ।
మునిభిః శామ్భువైరేభిర్భవన్మార్గప్రతీక్షకః ॥ ౩౧॥

లింగం మగ్గలదం ప్రపశ్య వసుధాధీశాద్య కష్టాపహం
 దృష్టం జన్మజరాదిరోగజనితామృత్యాది (?) దుఃఖోత్కరమ్ ।
 హస్త్యేవాపదముత్తమం శివజనైః సమూజితం కష్టహృత్
 తుష్టస్త్వయ్యఖిలాఘహరకహరోత్కృష్టాం విముక్తిం త్వయి ॥ ౩౨॥

దాస్యత్యేవ నదా హి భాగ్యమతులం జుష్టం స వై శక్కరః ।
 ఇతః పరం భవాన్ రాజా కార్యస్యాస్య పరాయణమ్ ॥ ౩౩॥

ఇత్థం మునివచోపీచిజాతానన్దకుతూహలః ।
 కురుస్తమాహ వినయాద్ధరిమేధం ద్విజోత్తమమ్ ॥ ౩౪॥

రాజా -

కథం జాగ్గలమేతద్ధి మమ వాసాయ కల్పతే ।
 నానామృగగణాకీర్ణం నానాశార్దూలసేవితమ్ ॥ ౩౫॥
 సురమ్యం చత్వరోపేతం నగరం మునిసత్తమ ।
 కథమేతద్భవేద్భద్రముపాయశ్చాత్ర కథ్యతామ్ ॥ ౩౬॥

స మునిస్తం కురుం ప్రాహ దేవవాక్యం మునిస్తదా ।
 మునిః -

తపసా సాధయేత్ సర్వం శివాద్దేవోత్తమోత్తమాత్ ।
 ఇత్యుక్త్వా తం నృపం విప్రో దీక్షయిత్వా విధానతః ॥ ౩౭॥

ప్రాహ పశ్చాక్షరం మన్తం రాజానం భస్మభూషణమ్ ।
 జజాప శతరుద్రీయం కురుక్షేత్రేశమర్చయన్ ॥ ౩౮॥

బిల్వపత్రైస్తథా పుణ్యైర్ధూపైర్ధిపైర్మనోహరైః ।
 నైవేద్యైః పాయసాపూపైః సదనైః కల్పయన్పుపః ॥ ౩౯॥

తన్నైవేద్యైః శామ్భవానాం భోజనాని తదా వ్యధాత్ ।
 ప్రదక్షిణనమస్కారైః స్తోత్రైశ్చ వివిధైరపి ॥ ౪౦॥

ప్రణమ్య దేవం తుష్టావ స నృపో మునినా సహ ।
 స్తుతినుతవిబుధాద్యపాదపాదం దమితానేకసురద్రుహోరుపాదమ్ ।
 యమిమానసపద్మలీలపాదం భజ కాలానలభీతిదోగ్రపాదమ్ ॥ ౪౧॥

విషమాక్షమలుక్ష(?)బద్ధివీక్షం విధివిష్ణ్వాద్యమరాదివృన్దవీక్షమ్ ।
 రణదక్షం జగతోఽఖిలైకభక్షం భజ దక్షాధ్వరనాశనే సుదక్షమ్ ॥ ౪౨॥

వీణాశిక్షితమన్మథం సురగణాధ్యక్షం మహోజ్జగమ్ ।
కుక్షిస్థాఖిలలోకజాలముమయా ధ్యాయేన్మృగాక్షిక్షయమ్ ॥ ౪౩॥

సూతః -

ఇత్థం స రాజా వివిధస్తుతిభిః సపర్యయా పూజ్య మహేశలిజమ్ ।
స్తువన్మునీనాం పురతో దదర్శ గౌర్యా వృషస్కన్ధగతం తదా మామ్ ॥ ౪౪॥

॥ ఇతి శివరహస్యాన్తరతే శివగౌరీసంవాదే కురుక్షేత్రమహాత్మ్యమ్ ॥

- ॥ శ్రీశివరహస్యమ్ । భర్గాఖ్యః పంచమాంశః । అధ్యాయః ౩౨॥ -

- .. shrIshivarahasyam . bhargAkhyah panchamAMshaH . adhyAyaH 32.. -

Notes:

Shiva appears to Muni Harimedhas who is worshipping in the dense forest near the southern course of Ganga, and tells him that King Kurusamvarana will come through whom a temple will be built at that place that would come to be known as Kurukshetra. Shiva mentions that He will reside in Kurukshetra Shiva Kshetra as Kurukshetreshwara, and explains the merit of His worship in the kshetra. King Kurusamvarana arrives in the Kuru Forest and meets Muni Harimedhas, and worships the Shiva Linga as directed by him.

The shloka numbers have been maintained per the source text.

Proofread by Ruma Dewan

Kurukshetra Mahatmyam

pdf was typeset on June 18, 2023

Please send corrections to sanskrit@cheerful.com

